

ВЫ ШУМІЦЕ, БЯРОЗЫ

Па даных Дзяржаўнага камітэта па маёмасці, агульная плошча ляснога фонду краіны (на пачатак 2017 года) складала 9448 тыс. гектараў, у тым ліку пакрытая лесам — 8358 тыс. гектараў. На аднаго жыхара краіны прыпадае 0,9 гектара зямель, пакрытых лесам. У Беларусі захоўваецца тэндэнцыя росту лясістасці, якая склала 40,3%.

Сярод раёнаў краіны найбольшы працэнт лясістасці прыпадае на Нараўлянскі (78,7%), Лельчыцкі (69,8%) і Расонскі (69%) раёны, найменшы — на Нясвіжскі (11,5%) і Зэльвенскі (15,7%). Своечасовае і якаснае лесааднаўленне і лесаразвядзенне на землях ляснога фонду з'яўляецца адной з галоўных задач.

Абарона лесу ад шкоднікаў і хвароб здзяйсняецца як біялагічным метадам (ужыванне грыбных, бактэрыяльных, вірусных і іншых прэпаратаў), так і хімічным (ужыванне пестыцыдаў і ядахімікатаў).

Источник: Рэспубліка. — 2017. — № 230 (6 снежня). — С. 1.

ЛЯСНЫЯ РЭСУРСЫ ¹⁾		
	На 1 студзеня 2016 г.	На 1 студзеня 2017 г.
Агульная плошча ляснога фонду, тыс. гектараў	9429	9448
з яе пакрытая лесам	8293	8358
Лясістасць, працэнтаў	39,9	40,3

¹⁾ Па даных Дзяржаўнага камітэта па маёмасці Рэспублікі Беларусь.



У 2016 годзе на плошчы 37,2 тыс. гектараў праведзены работы па лесааднаўленні і лесаразвядзенні. Садзейнічанне натуральнаму аднаўленню лесу праведзена на плошчы 5,6 тыс. гектараў і заключаема ў тым, каб стварыць спрыяльныя ўмовы для натуральнага росту і захавання маладняку каштоўных парод дрэў.